



یوحنا باب 14

اس سبق میں آپ مطالعہ کریں گے.....
یسوع باپ کے پاس جانے کا راستہ
روح القدس کا وعدہ

یسوع باپ کے پاس جانے کا راستہ

مقصد نمبر ۱ اپنے بارے میں یسوع کی ان باتوں کی وضاحت کرنا کہ وہ راہ، حق اور زندگی ہیں۔

یوحنا ۱۴:۱-۱۴:۱۴ پڑھیں۔

جب یسوع نے اپنے شاگردوں کو بتایا کہ وہ مرے گا اور انہیں چھوڑ جائے گا تو وہ بہت غمگین ہوئے۔ یسوع نے یہ کہہ کر انکی حوصلہ افزائی کی کہ وہ انکے لئے جگہ تیار کرنے کو جاتے ہیں۔ بعد میں وہ واپس آئیں گے اور انہیں اپنے ساتھ لے جائیں گے۔ یہ بات یاد رکھنا نہایت اہم ہے کہ یسوع اپنے لوگوں کے لئے واپس آئیں

گے۔ وہ ان سب کو لے جائیں گے تاکہ وہ ہمیشہ انکے ساتھ رہیں۔ وہ ایک حیرت انگیز دن ہوگا اور ہم سب کو اس دن کے لئے تیار رہنا چاہیے۔ اگر ہماری زندگی میں گناہ ہو تو یسوع



ہمیں اپنے ساتھ لے کر نہیں جائیں گے۔ اگر ہم نے اپنے گناہوں سے نجات پائی ہے اور خدا کے لئے زندگی بسر کر رہے ہیں تو ہم خداوند کے پاس جانے کے لئے اٹھائے جائیں گے۔

”اور اگر میں جا کر تمہارے لئے جگہ تیار کروں تو پھر آ کر تمہیں اپنے ساتھ


لے لوں گا تاکہ جہاں میں ہوں تم بھی ہو“۔ (یوحنا ۱۴:۳)

یسوع نے دوبارہ دہرایا کہ وہ باپ کے پاس جانے کا واحد راستہ ہیں۔ آسمان پر جانے کے کوئی اور راستہ موجود نہیں ہیں۔ نجات پانے کے لئے لازم ہے کہ آپ صرف اور صرف یسوع پر ایمان لائیں۔

”راہ اور حق اور زندگی میں ہوں۔ کوئی میرے وسیلہ کے بغیر باپ کے پاس

نہیں آتا۔“ (یوحنا ۱۴:۶)

یسوع نے وعدہ کیا کہ جو ان پر ایمان لاتے ہیں وہ یسوع سے بھی بڑے کام کریں گے۔ یسوع ایک وقت میں صرف ایک جگہ موجود ہو سکتے تھے۔ لیکن جب انکے پیروکار ہزاروں کی تعداد میں ہو جائیں گے تو وہ سب خدا کی مدد سے یسوع سے بھی زیادہ کام کر سکیں گے۔



یسوع نے یہ بھی کہا کہ ہم انکے نام میں دعا کر سکتے ہیں (آیات ۱۳-۱۴)۔ یسوع کے نام میں مانگنے کے معنی یہ ہیں کہ ایسی دعائیں کرنا جو خود یسوع کرتے تھے۔ اسکے معنی ہیں خدا کی مرضی کو سمجھنا اور ان چیزوں کے لئے دعا کرنا جو خدا کی مرضی کے مطابق ہیں۔ نیز اسکے معنی یہ بھی ہیں کہ اس اختیار کے ساتھ دعا کرنا جو یسوع کو حاصل تھا۔

جب یسوع اختیار کے ساتھ کلام کرتے تھے تو بیماریاں اور بدروہیں دور ہو جاتی تھیں۔ آیت ۱۲ میں جن بڑے کاموں کا ذکر ہے ہم اسی وقت کر سکتے ہیں جب ہم

یسوع کے نام کے اختیار میں دعا کریں۔ ہم اپنے آپ میں کوئی اختیار نہیں رکھتے۔



مشق



1 یوحنا ۱۴:۱۳ اور یوحنا ۱۴:۲۶ زبانی یاد کریں

2 جب یسوع نے یہ کہا کہ وہ انہیں چھوڑ جائیں گے تو انہوں نے اپنے

شاگردوں کی کس طرح حوصلہ افزائی کی؟

الف: انہوں نے کہا کہ وہ دوبارہ آکر انہیں بھی اپنے ساتھ لے جائیں گے۔

ب: انہوں نے کہا کہ وہ بھی مریں گے اور خدا کے ساتھ ہونگے۔

ج: انہوں نے کہا کہ شاگردوں کو اب مزید انکی ضرورت نہیں ہے۔

3 خدا کے پاس جانے کے کتنے راستے ہیں؟

الف: کئی۔ کوئی بھی مذہب انہیں خدا کے پاس لے جائیگا۔

ب: اگر آپ مخلص ہیں تو کوئی بھی راستہ ٹھیک ہے۔

ج: ایک راستہ۔ یسوع مسیح۔

4

یسوع نے دعا کے بارے میں کیا کہا؟

- الف: اگلے پیروکاروں کو انکے نام میں دعا کرنی چاہیے اور جو کچھ وہ کہیں گے یسوع وہ کریں گے۔
- ب: اگلے پیروکاروں کو چاہیے کہ وہ مریم کے نام میں دعا مانگیں کیونکہ وہ یسوع کی ماں تھیں۔
- ج: اگلے پیروکاروں کو چاہیے کہ وہ بتوں کے سامنے دعا مانگیں۔

روح القدس کا وعدہ

مقصد نمبر ۲ روح القدس کی فطرت اور کام کی وضاحت کرنا۔

یوحنا ۱۴: ۱۵-۳۱ پڑھیں۔



۱۴، ۱۵ اور ۱۶ ابواب میں ہم ان باتوں کے بارے میں پڑھتے ہیں جو روح

القدس بطور مددگار کرتا ہے۔ دنیا کے لوگ روح القدس حاصل نہیں کر سکتے لیکن ایماندار ایسا کر سکتے ہیں۔ وہ سچائی کا روح ہے جو سچائی جاننے میں ہماری مدد کرتا ہے۔ جو کچھ یسوع نے ہمیں سکھایا ہے وہ اسے یاد رکھنے اور سمجھنے میں ہماری مدد کرتا ہے۔

”اور میں باپ سے درخواست کروں گا تو وہ تمہیں دوسرا مددگار بھیجے گا کہ ابا۔

تک تمہارے ساتھ رہے“۔ (یوحنا ۱۴: ۱۶)

یسوع نے فرمایا کہ جو کچھ ہم کرتے ہیں اس سے ثابت ہوتا ہے کہ ہم ان سے محبت رکھتے ہیں یا نہیں۔

”اگر کوئی مجھ سے محبت رکھے تو وہ میرے کلام پر عمل کریگا اور میرا باپ اُس سے محبت رکھیرگا اور ہم اُسکے پاس آئیں گے اور اُسکے ساتھ سکونت کریں گے۔“ (یوحنا ۱۴:۲۳)

کئی لوگ سوچتے ہیں کہ یسوع کے احکامات بہت سخت ہیں۔ جب خدا اور یسوع ہمارے ساتھ رہتے ہیں وہ ہماری مدد کرتے ہیں۔ انکی مدد سے ہم ہر وہ کام کر سکتے ہیں جس کا وہ ہمیں حکم دیتے ہیں۔

مشق



5 یوحنا ۱۴:۱۶، ۲۳ زبانی یاد کریں۔

6 یسوع نے اپنے جانے کے بعد شاگردوں سے کس مدد کا وعدہ کیا؟

الف: وہ روح القدس کو بھیجیں گے کہ انکے ساتھ رہے۔

ب: وہ انکے لئے دعا کریں گے۔

ج: وہ ان سے باتیں کریں گے۔

7 جو لوگ کہتے ہیں کہ وہ یسوع سے محبت رکھتے ہیں انکا امتحان کیا ہے؟

الف: وہ کلیسیا میں جاتے ہیں اور ہتسمہ لیتے ہیں۔

ب: وہ یسوع کی تعلیمات پر عمل کرتے ہیں۔

ج: وہ نیک کام کرتے ہیں۔



سوالات کے جوابات

- 2 الف: انہوں نے کہا کہ وہ دوبارہ آکر انہیں بھی اپنے ساتھ لے جائیں گے۔
- 6 الف: وہ روح القدس کو بھیجیں گے کہ انکے ساتھ رہے۔
- 3 ج: ایک راستہ۔ یسوع المسح۔
- 7 ب: وہ یسوع کی تعلیمات پر عمل کرتے ہیں۔
- 4 انکے پیروکاروں کو چاہیے کہ انکے نام میں دعا کریں اور جو کچھ وہ کہتے ہیں اس پر عمل کریں۔